

बृहन्मुंबई महानगरपालिकेच्या आस्थापनेवरील  
उपकार्यकारी आरोग्य अधिकारी या पदाच्या  
सुधारीत सेवा प्रवेश नियमांना मंजूरी देण्याबाबत.

महाराष्ट्र शासन  
नगर विकास विभाग  
शासन निर्णय क्रमांक: बीएमसी-२५१५/प्र.क्र.६८/नवि-२१  
मंत्रालय, मुंबई ४०० ०३२.  
दिनांक: ०१ मार्च, २०१६.

**वाचा :-**

- १) बृहन्मुंबई महानगरपालिकेचे अ. शा. पत्र क्रमांक अति.आ / उप / एच / १०६०, दिनांक ०६.१२.२०१४
- २) उपआयुक्त यांचे पत्र क्रमांक एचओ/६७५० / आ-२ / एमपीएच / IV / ३०१८, दिनांक ०२.०६.२०१५.

**प्रस्तावना :-**

बृहन्मुंबई महानगरपालिकेने त्यांच्या आस्थापनेवरील “उपकार्यकारी आरोग्य अधिकारी” या पदाच्या पुर्वीच्या अर्हतेमध्ये महाराष्ट्र लोकसेवा आयोगाने सुचविलेल्या सुधारणेनुसार दिनांक २८.१०.२०१३ च्या ठराव क्र. ९५३ अन्वये सुधारीत अर्हता निश्चित केलेल्या आहेत. बृहन्मुंबई महानगरपालिकेने वरील संदर्भाधीन पत्रान्वये बृहन्मुंबई महानगरपालिकेच्या आस्थापनेवरील “उपकार्यकारी आरोग्य अधिकारी” या पदाच्या सुधारीत सेवा प्रवेश नियमांना मंजूरी देण्याची शासनास विनंती केली आहे. त्यानुसार बृहन्मुंबई महानगरपालिकेच्या आस्थापनेवरील “उप कार्यकारी अधिकारी” या पदाच्या सुधारीत सेवा प्रवेश नियमांना मंजूरी देण्याची बाब शासनाच्या विचाराधीन होती. यासंदर्भात शासनाने पुढीलप्रमाणे निर्णय घेतला आहे.

**शासन निर्णय :-**

बृहन्मुंबई महानगरपालिकेच्या आस्थापनेवरील “उप कार्यकारी आरोग्य अधिकारी” या पदाच्या सोबत जोडलेल्या विवरणपत्र “अ” मधील सुधारीत सेवा प्रवेश नियमांना मुंबई महानगरपालिका अधिनियम, १८८८ च्या कलम ८० (ब) (४) मधील तरतूदीनुसार शासनाची मान्यता देण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३०११४५७०७८७२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( स.दि.खरात )  
अवर सचिव

प्रति,

१. मा. महापौर, बृहन्मुंबई महानगरपालिका, मुंबई.
२. आयुक्त, बृहन्मुंबई महानगरपालिका, मुंबई.

प्रत,

१. मा. राज्यपाल महोदयांचे सचिव.
२. मा. मुख्यमंत्री महोदयांचे सचिव.
३. मा. राज्यमंत्री (नवि) यांचे खाजगी सचिव.
४. सचिव (नवि-२) यांचे स्वीय सहायक.
५. निवडनस्ती, नवि-२१.

(शासन निर्णय नगर विकास विभाग क्र.बीएमसी-२०१५/प्रक्र.६८/नवि-२१, दिनांक १ मार्च, २०१६ चे  
विवरणपत्र “अ”)

“बृहन्मुंबई महानगरपालिकेच्या आस्थापनेवरील उप कार्यकारी आरोग्य अधिकारी या पदाचे सुधारीत  
सेवा प्रवेश नियम”

सदर पदावरील नियुक्ती खालीलपैकी एका प्रकारे करण्यात येईल

- अ) (१) सहायक आरोग्य अधिकारी या पदावरील सातव्यात ३ वर्षापेक्षा कमी नाही इतका अनुभव धारण करणारे व खालील कंडिका ब (२) मध्ये नमूद केलेली शैक्षणिक अर्हता धारण करणा-या अधिकाऱ्यांमधून काटेकोरपणे निवड करून पदोन्नतीने
- (२) उमेदवार माध्यमिक शालांत प्रमाणपत्र किंवा तत्सम किंवा उच्चतम परीक्षेत १०० गुणांची प्रश्नपत्रिका असलेला मराठी विषय (उच्च स्तर किंवा निम्न स्तर) घेऊन उत्तीर्ण असावा. तथापि, त्याप्रमाणे नसल्यास व अन्य कारणास्तव सुट मिळण्यास पात्र नसल्यास महापालिका प्रशासनातर्फे घेण्यात येणारी मराठी भाषेची परीक्षा प्रचलित धोरणानुसार उत्तीर्ण असणे आवश्यक आहे.
- (३) अन्य करणास्तव सुट मिळण्यास पात्र नसल्यास, कर्मचारी डीओईएसीसी सोसायटीचे “सीसीसी” किंवा “ओ स्तर” किंवा “ए स्तर” किंवा “बी स्तर” किंवा “सी स्तर” स्तरावरील प्रमाणपत्र किंवा महाराष्ट्र राज्य उच्च आणि तांत्रिक शिक्षण मंडळाचे एम.एस.सी.आय.टी. किंवा “जीईसीटीचे” प्रमाणपत्रधारक असावा किंवा सदर प्रमाणपत्र सादर करण्यास सुट देण्याकरीता शासनाने वेळोवेळी संगणक हाताळणी/वापराबाबत मान्यता दिलेला अभ्यासक्रम पूर्ण केलेला असावा.

किंवा

ब) खालील उमेदवारांमधून निवडीद्वारे

- (१) बृहन्मुंबई महानगरपालिकेच्या सेवेत अगोदर नसल्यास उमेदवाराचे वय ४५ वर्षापेक्षा जास्त नसावे (मागासवर्गीय उमेदवारांच्या बाबतीत ५० वर्षे).
- (२) वैधानिक विद्यापीठाची औषधशास्त्र व शल्यचिकित्सक शास्त्रातील पदवी किंवा भारतीय वैद्यक परिषद अधिनियम १९५६ च्या अनुसूची १ किंवा ३ मध्ये नमूद केलेली इतर कोणतीही अर्हता

धारण करणारा आणि प्रतिबंधक आणि सामाजिक औषधशास्त्रातील पदव्युत्तर पदवी किंवा मान्यता प्राप्त विद्यापिठाची/संस्थेची सार्वजनिक आरोग्य या मधील पदव्युत्तर पदविका.

(३) उपरोक्त कंडिका (२) मध्ये नमूद केलेली अर्हता धारण केल्यानंतर शासनाच्या किंवा स्थानिक स्वराज्य संस्था यामधील बृहन्मुंबई महानगरपालिकेच्या सहायक आरोग्य अधिकारी या समतुल्य पदावरील ५ वर्षापेक्षा कमी नाही इतका आरोग्य प्रशासनामधील जबाबदारीच्या पदावरील अनुभव आवश्यक आहे.

(४) उमेदवार माध्यमिक शालांत प्रमाणपत्र परीक्षा किंवा तत्सम किंवा उच्चतम परीक्षेत १०० गुणांचा मराठी विषय (उच्च स्तर किंवा निम्न स्तर) घेऊन उत्तीर्ण असावा.

(५) उमेदवार डी.ओ.इ.ए.सी.सी.सोसायटीचे “सी.सी.सी.” किंवा “ओ स्तर” किंवा “ए स्तर” किंवा “बी स्तर” किंवा “सी स्तर” स्तरावरील प्रमाणपत्र किंवा महाराष्ट्र राज्य उच्च आणि तांत्रिक शिक्षण मंडळाचे “एम.एस.सी.आय.टी.” किंवा “जीईसीटी” चे प्रमाणपत्रधारक असावा, किंवा सदर प्रमाणपत्र सादर करण्यास सुट देण्याकरीता उमेदवाराने शासनाने वेळोवेळी संगणक हाताळणी/वापराबाबत मान्यता दिलेला अभ्यासक्रम पूर्ण केलेला असावा. तथापि, नियुक्तीच्या वेळी उमेदवाराजवळ सदर प्रमाणपत्र नसल्यास, त्याने/तिने शासनाने विहित केलेले “एमएचसीआयटी” ची परीक्षा नेमणूकीच्या दिनांकापासून २ वर्षांच्या आत उत्तीर्ण होणे आवश्यक आहे. अन्यथा त्यांची सेवा समाप्त करण्यात येईल.

(६) महाराष्ट्र वैद्यकीय परिषदेकडे नोंदणीकृत असावा.

सदर पदावरील पदोन्नतीने व नामनिर्देशनाने नियुक्ती बाबत गुणात्तराचे प्रमाण ५०:५० असेल.

सदर पदावर नामनिर्देशनाने नियुक्त होणा-या उमेदवाराचा परिविक्षाधीन कालावधी २ वर्षांचा असेल.

( स.दि.खरात )

अवर सचिव